

Minister of State for External Affairs represents India as Special Envoy of the Prime Minister at the inauguration ceremony of the President of the Philippines

July 01, 2022

ഫിലിപ്പീൻസ് പ്രസിഡന്റിന്റെ സ്ഥാനാരോഹണ ചടങ്ങിൽ പ്രധാനമന്ത്രിയുടെ പ്രത്യേക ദൂതനായി ഇന്ത്യയെ പ്രതിനിധീകരിച്ച് വിദേശകാര്യ സഹമന്ത്രി

ജൂലൈ 01, 2022

ഫിലിപ്പീൻസ് സർക്കാരിന്റെ ക്ഷണപ്രകാരം, വിദേശകാര്യ സഹമന്ത്രി (എംഐസ്), ഡോ. രാജ്കുമാർ രഞ്ജൻ സിംഗ് 2022 ജൂൺ 30-ന് മനിലയിൽ വെച്ച് ഫിലിപ്പീൻസ് റിപ്പബ്ലിക്കിന്റെ പ്രസിഡന്റായി ഫെർഡിനാൻഡ് ആർ. മാർക്കോസ് ജൂനിയർ സ്ഥാനാരോഹണം നടത്തുന്ന ചടങ്ങിൽ പ്രധാനമന്ത്രി ശ്രീ നരേന്ദ്ര മോദിയുടെ പ്രത്യേക ദൂതനായി പങ്കെടുത്തു.

2022 ജൂലൈ 1 ന് രാഷ്ട്രപതി മാർക്കോസിനെ സന്ദർശിച്ച് ബഹുമാനപ്പെട്ട രാഷ്ട്രപതി ശ്രീ രാം നാഥ് കോവിന്ദിൽ നിന്ന് വിദേശകാര്യ സഹമന്ത്രി ഒരു അഭിനന്ദന കത്തും കൈമാറി. ഫിലിപ്പീൻസ് പ്രസിഡന്റായി സ്ഥാനമേറ്റതിന് രാഷ്ട്രപതി മാർക്കോസിനെ രാഷ്ട്രപതി കോവിന്ദ് അഭിനന്ദിച്ചു. പ്രസിഡന്റ് മാർക്കോസിന്റെ സമർത്ഥമായ നേതൃത്വത്തിന് കീഴിൽ ഇന്ത്യ-ഫിലിപ്പീൻസ് പങ്കാളിത്തം വിപുലീകരിക്കുകയും ശക്തിപ്പെടുകയും ചെയ്യുമെന്ന് ആത്മവിശ്വാസം പ്രകടിപ്പിക്കുകയും ചെയ്തു.

മദ്യാദസന്ദർശനത്തിനിടെ, ഉഭയകക്ഷി ബന്ധങ്ങളിലെ സമീപകാല ചലനാത്മകത വിദേശകാര്യ സഹമന്ത്രി ശ്രദ്ധിക്കുകയും നമ്മുടെ വികസന അഭിലാഷങ്ങളും ദേശീയ സുരക്ഷാ ലക്ഷ്യങ്ങളും ഉൾക്കൊള്ളുന്ന ഉഭയകക്ഷി പങ്കാളിത്തം കൂടുതൽ ആഴത്തിലാക്കുന്നതിന് ഫിലിപ്പീൻസ് റിപ്പബ്ലിക്കിന്റെ പുതിയ ഗവൺമെന്റുമായി പ്രവർത്തിക്കാനുള്ള ഇന്ത്യയുടെ പ്രതിജ്ഞാബദ്ധത ആവർത്തിക്കുകയും ചെയ്തു.

സന്ദർശന വേളയിൽ ഫിലിപ്പീൻസിലെ ഊർജ്ജസ്വലരായ ഇന്ത്യൻ സമൂഹത്തിന്റെ പ്രതിനിധികളുമായും അദ്ദേഹം ആശയവിനിമയം നടത്തി.

മനില

ജൂലൈ 01, 2022

DISCLAIMER: This is an approximate translation. The original is available in English on MEA's website and may be referred to as the official press release.